

महाराष्ट्र शासन

क्रमांक : गौखनि -३९/०७१४/प्र.क्र.३३२/ख

महसूल व वन विभाग
हुतात्मा राजगुरु चौक,
मादाम कामा मार्ग,
मंत्रालय, मुंबई- ४०० ०३२.
दिनांक : ०५/०१/२०१९

विषय : गौण खनिज - औरंगाबाद

मौजे पखोरा, ता. गंगापूर या वाळूगटातून मंजूर वाळूचे उत्खनन न करता आल्याने प्रमाणशीर रक्कम परत करणेबाबत.

श्री. विनोद श्रीकृष्णराव तांबे.

शासन जापनः

जिल्हाधिकारी औरंगाबाद यांना त्यांचे पत्र क्र. २०१४ मशाका-२/गौख/कावी-४६८, दि. ११.७.२०१४, क्र. २०१४/मशाका-२/गौख-२/कावि/५०३, दि. १.९.२०१४, क्र. २०१६/मशाका २/ गौख/कावि-२४४, दि. २९.६.२०१६ च्या उपरोक्त विषयावरील पत्रास अनुलक्षून असे कळविण्यात येते की, सन २०११-१२ करिता मौजे पखोरा, ता. गंगापूर, जि. औरंगाबाद या वाळूगटातील ८८३४ ब्रासचा वाळूसाठा रु. १७,९०,०००/- इतक्या सर्वोच्च बोलीस श्री. विनोद तांबे यांना मंजूर करण्यात आला होता.

लिलावधारक यांनी दि. ३०.११.२०११ च्या अर्जान्वये जिल्हाधिकारी औरंगाबाद यांचेकडे सदर वाळूगटात पाणी असल्याने सक्शन पंप वापरास परवानगी देण्याची विनंती केली. जिल्हाधिकारी औरंगाबाद यांनी दि. २.३.२०१२ च्या आदेशान्वये लिलावधारक यांना ८ सक्शन पंप वापराण्याची परवानगी दिली. तसेच, लिलावधारक यांनी तत्कालीन मा. मंत्री (महसूल) यांचेकडे ग्रामस्थांचा विरोध तसेच सक्शन पंप वापरास उशिरा मिळालेली परवानगी यामुळे मंजूर वाळूचे उत्खनन करू न शकल्याने शासनजमा केलेली रक्कम परत करण्यात यावी अशी मागणी केली.

तत्कालीन मा. मंत्री (महसूल) यांनी दि. ३१.७.२०१४ च्या आदेशान्वये प्रमाणशीर रकमेचा परतावा मिळण्याची अर्जदाराची विनंती मंजूर करण्यात येते असे आदेश पारित केले. तदनंतर विभागाने मौजे कोंडापूर येथील ग्रामस्थांचे उत्खननाबाबत कोणेतही निवेदन तहसिलदार गंगापूर व जिल्हाधिकारी औरंगाबाद यांना प्राप्त झाल्याचे दिसून येत नाही. तसेच वाळू/रेती निर्गती धोरणातील तरतुदीनुसार जिल्हास्तरीय समितीमार्फत सदर वाळूगटाची पाहणी केल्याचे दिसून येत नसल्याने तत्कालीन मा.मंत्री (महसूल) यांचे दि. ३१.७.२०१४ च्या आदेशाचे पुनर्विलोकन करण्याचे प्रस्तावित केले.

दरम्यान लिलावधारक यांनी मा.उच्च न्यायालय खंडपीठ औरंगाबाद येथे रिट याचिका क्र.३१६६/२०१६ दाखल केली. मा. उच्च न्यायालयाने सदर याचिकेमध्ये दि. २०.४.२०१६ रोजी सहा महिन्यांत रक्कम परत करण्याचे आदेश पारित केले. सदर आदेशाचे पालन न झाल्याने याचिकाकर्ता यांनी शासनाविरुद्ध अवमान याचिका क्र. ७३८/२०१८ दाखल केली आहे.

दरम्यान, मा. मंत्री (महसूल) यांनी दि. ४.१२.२०१८ रोजीच्या आदेशान्वये विभागाचा पुनर्विलोकन अर्ज फेटाळून तत्कालीन मा. मंत्री (महसूल) यांचे दि. ३१.७.२०१४ चे आदेश कायम केले आहेत. त्याअनुषंगाने मौजे पखोरा, ता. गंगापूर या वाळूगटाकरिता लिलावधारक श्री. विनोद श्रीकृष्णराव तांबे यांना उत्खनन न करता आलेल्या वाळूसाठी प्रमाणशीर रक्कम रु. ९,०९,१३८/- एवढ्या रकमेचा परतावा करण्याचा शासनाने निर्णय घेतला आहे.

२. सबब, लिलावधारक श्री. विनोद श्रीकृष्णराव तांबे यांना रु. ९,०९,१३८/- (रुपये नऊ लाख नऊ हजार एकशे अडतीस फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

३. याबाबीवर होणारा खर्च सन २०१८-१९ यावर्षाकरीता लेखाशिर्ष, ०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली उपलब्ध असलेल्या अंदापत्रकीय तरतूदीमधून खर्ची टाकून भागविण्यात यावा.

४. सदर ज्ञापन वित्त विभागाच्या सहमतीने त्या विभागाच्या अनौपचारिक संदर्भ क्रमांक ४४९/२०१८/व्यय-९, दिनांक १२.१२.२०१८ अनुसार दिलेल्या सहमतीनुसार निर्गमित करण्यात येत आहे.

५. सदर ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९०१०५१७२२११४०१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(दिनेश चव्हाण)

अवर सचिव

महसूल व वन विभाग

प्रति,

जिल्हाधिकारी औरंगाबाद, औरंगाबाद

प्रत:

- १) विभागीय आयुक्त, औरंगाबाद विभाग, औरंगाबाद.
- २) प्रधान महालेखापाल (लेखा व अनुज्ञेयता)-२, नागपूर.
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार अधिकारी औरंगाबाद, औरंगाबाद.
- ५) वित्त विभाग, (व्यय-९, अर्थसंकल्प -३, ६ व १४ कार्यासने) हुतात्मा राजगुरु चौक, मादाम कामा मार्ग, मंत्रालय, मुंबई -३२.
- ६) कार्यासन अधिकारी (ब-१ कार्यासन) महसूल व वन विभाग, हुतात्मा राजगुरु चौक, मादाम कामा मार्ग, मंत्रालय, मुंबई -३२.
- ७) निवडनस्ती ख कार्यासन, महसूल व वन विभाग, हुतात्मा राजगुरु चौक, मादाम कामा मार्ग, मंत्रालय, मुंबई -३२.